



KUNSILL LOKALI GHAJNSIELEM
GHAJNSIELEM LOCAL COUNCIL

10 ta' Jannar, 2011

LILL-MEMBRI TAL-KUNSILL

IS-SITT KUNSILL LOKALI T'GHAJNSIELEM

Il-Hamsa u tletin laqgha ta' dan il-Kunsill ser tinzamm nhar il-Gimgha, 14 ta' Jannar, 2011 fl-Ufficcju tal-Kunsill, fil-**5.00 ta' wara nofs in-nhar**. Kulhadd huwa mitlub li jattendi u jkun fil-hin.

AGENDA

1. Talba
2. Minuti
3. Korrispondenza u komunikazzjonijiet mis-Sindku
4. Rendikont '*Bethlehem f'Ghajnsielem 2010 - 2011*'
5. Devoluzzjoni tal-art ta' Passi
6. *Mixed household waste* Tender
7. *Memory of Understanding* - Kunsill tal-Mellieha
8. Minuti tal-laqghat - Mozzjoni Joe Camilleri (*b'email fit-23 ta' Novembru*)
9. Ikla tal-Milied
10. Materji ohra

Grazzi u tislijiet,

Amanda Cauchi
Seg. Ezekuttiv



KUNSILL LOKALI GHAJNSIELEM GHAJNSIELEM LOCAL COUNCIL

Minuti tal-hamsa w tletin laqgħa tas-Sitt Kunsill Lokali t'Ghajnsielem, li nzammet nhar it-Tnejn, 17 ta' Jannar, 2011, fis-3.00 ta' wara nofs in-nhar.

Prezenti:	Is-Sur Francis Cauchi	Sindku
	Is-Sur Stephen Mercieca	Vici Sindku
	Is-Sur Larry Buttigieg	Kunsillier
	Is-Sur Peter Caruana	Kunsillier
	Is-Sur Joe Camilleri	Kunsillier
	Is-Sinjura Amanda Cauchi	Segretarju Ezekuttiv

1. Talba – Wara li s-Sindku qal talba, ta' bidu għal-laqgħa. Is-Sindku, f'isem il-familja tiegħu irringrazzja lil-Kunsill kollu tas-sapport li wera miegħu fiz-zmien ta' meta kienet ommu l-isptar, u għal attendenza tagħhom fil-funeral tagħha nhar il-Gimgha. Kien propju minhabba l-funeral li l-laqgħa fl-14 ta' Jannar giet mhassra. Huwa kompli jghid li għada, it-Tlieta ser ikun hemm il-Funeral tal-Mons. Dun Guzepp Zerafa fejn il-korp tiegħu ser ikun espost minn filghodu fid-dar tiegħu. Is-Sindku ssuggerixxa li l-Kunsill kollu għandu jmur u jagħti l-ahħar tislma lill-Monsinjur fid-dar tiegħu u wara jattendi għal funeral li ser jitlaq b'korteo bil-banda mil-Knisja l-qadima għal Knisja Arcipretali. Kulhadd qabel ma dan u ftemhu li jiltaqgħu fl-ufficcju tal-Kunsill fil-11.30am.

2. Korrezzjoni u approvazzjoni tal-Minuti

Is-Sur Joe Camilleri ma qabilx li fil-minuti gie mnizzel assenti. Is-Segretarju Ezekuttiv informat lil prezenti li bil-ligi l-gdida kull Kunsillier jista' jtnizzel jew assenti jew prezenti. Jitnizzel skuzat biss fuq qbil tal-Kunsill fil-korrezzjoni tal-minuti fil-laqgħa ta' wara, dejjem jekk il-Kunsillier ikun mexxa mal-procedura tal-ligi, u javza lis-Segretarju Ezekuttiv qabel il-laqgħa.

Wara konsiderazzjoni tal-minuti, dawn gew approvati kif prezentati u għalhekk iffirmati mis-Segretarju Ezekuttiv u s-Sindku

3. Korrispondenza u komunikazzjonijiet mis-Sindku

- Programm gdid fuq NET TV minn Ghawdex – il-Kunsill qabel li jippartecipa u jigi diskuss ic-Centru Civiku l-gdid.
- Arka Respite Centre – peress li l-Arka ser tagħlaq 10 snin mill-ftuh tac-centru, huma qed jitolbu lil kull Kunsill biex jorganizza attività b'risq il-fondazzjoni Arka, bhala mezz biex jingabru ftit donazzjonijiet. Il-Kunsill iddecieda li jorganizza attività għat-tfal fil-playingfield Amabile Cauchi.



KUNSILL LOKALI GĦAJNSIELEM GĦAJNSIELEM LOCAL COUNCIL

- Ta' Passi – ittra mill-Avukat Edward Fenech, f'isem Fenech & Fenech Associates, fejn dan qed jikteb ghan-nom tal-klienti tieghu, is-sinjuri Degabriele u Schembri Wismayer. L-ittra tghid li parti mill-art Ta' Passi hija tal-klienti tieghu, u qeghdin jipprojbixxu lil-Kunsill jaghmel uzu min din l-art ghal-Bethlehem f'Għajnsielem u uzu iehor. Is-Sindku spjega kif din l-art qatt ma ntmesset mill-Kunsill, u qabbad lis-Segretarju Ezekuttiv biex tirrispondi l-ittra, b'*site plan* mehmuz, fejn turi li l-art li tintuza ghal-Bethlehem f'Għajnsielem m'hix tas-sinjuri Degabriele u Schembri Wismayer izda art tal-Joint Office. Is-Sindku qal li dan jista jixdhu l-bidwi li jahdem ir-raba tal-klienti ta' l-avukat Edward Fenech.
- Applikazzjoni ghal-mobile kiosk – ittra mill-AKL fejn turi li dan il-permess gie mgedded.
- Transport Malta – double yellow line – Triq Fuq l-Għajn – dan gie approvat
- Festa Gemellaggi – ser issir konferenza organizzata mid-Dipartiment għall-Gvern Lokali fejn qed tistieden lokalitajiet gemellati mal-Kunsilli lokali ta' Malta u Għawdex, fejn jistghu jattendu għaliha 5 persuni min kull lokalita' gemellata. Is-Segretarju Ezekuttiv stqarret li diga kienet baghtet *email* lis-Sindku s-Sur Alessandro Battilocchio u lil-Kunsill ta' Tolfa b'din il-konferenza fejn dawn urew interess li jattendu għal din il-konferenza.
- Tolfa – il-Kunsill iddecieda li japplika għal-finanzi biex imur Tolfa f'Settembru, 2011
- PV – is-Sindku spjega kif twahhlu l-panelli fotovoltaci fuq ic-Centru Civiku. L-Invoice mill-Alberta li ngħatat it-tender hi ta' €9, 500. Il-Kunsill fadallu jdahhal €5,000 euro ohra mid-Dipartiment għall-Gvern Lokali għal-dan ir-rigward.
- M.E.U.S.E.U.M – il-Musew tan-Nadur għadu kemm ippubblika ktieb, u nforma lil-Kunsill biex jekk hu nteressat jixtri dawn il-kotba. Il-Kunsill iddecieda li nixtru tlieta għal-librerija u għall-ufficcju tal-Kunsill.
- Reklam fuq Yellow Pages – il-Kunsill iddecieda li jibqa imnizzel fuq il-yellow pages kif qiegħed prezentament.
- MEPA – is-Sindku ta' rendikont tal-permessi u l-applikazzjonijiet godda kif ukoll *enforcement notices* li saru ricenti lill-MEPA fir-rahall t'Għajnsielem

4. Bethlehem f'Għajnsielem

Is-Sindku ta rendikont ta' Bethlehem f'Għajnsielem 2010-2011, fejn qal li l-progett kollu kien success mill-aqwa għal din is-sena. Is-Sindku kompli jghid li din is-sena l-attendenza ta' Maltin li qasmu l-fliegu biex jzuru Bethlehem f' Għajnsielem kien ta' record assolut. L-attivitajiet tat-tlett Slaten Magi li telqu mir-rahall tal-Mellieha kienet verament ideja tajba fejn attirat eluf ta'



KUNSILL LOKALI GHAJNSIELEM GHAJNSIELEM LOCAL COUNCIL

vizitaturi. Is-Sindku qal li issa li din l-attivit  ntemmet b'success iehor, kien ta' l-opinjoni li ssir lagħqa bejn il-Kunsill, il-Fondazzjoni u l-volontarji biex janalizzaw l-andament ta' kif mar il-progett u jibdwu jsiru l-pjanijiet minn issa għall-attivit  ta' Dicembru li geġ. Kullhadd qabel mal-proposta. Il-laġġha għandha issir it-Tnejn 24 ta' Jannar, 2011, fl-4pm.

5. Devoluzzjoni tal-Art ta' Passi

Is-Sindku qal li x-xogħol fuq l-applikazzjoni għal-devoluzzjoni ta' din l-art hu lest u kull ma fadal li jitlestew l-*final accounts* tas-sena 2010. Dawn, flimkien ma l-applikazzjoni jintbagħtu lid-Dipartiment tal-Gvern Lokali skond il-procedura.

Is-Sindku spjega kif issa wasal iz-zmien li ssir l-applikazzjoni mal-MEPA fuq ir-*recreational park* f'Ta' Passi. Peress li l-fondazzjoni Bethlehem f'Ghajnsielem applikaw ukoll għal fondi tal-Eko Għawdex għal-zvilupp aħjar fis-sit. Is-Sindku stqarr li tkun idea tajba li ssir laġġha mal-perit, flimkien mal-fondazzjoni biex l-applikazzjoni mal-MEPA tkun mimlija flimkien. Il-Kunsill qabel li jiltaqa mal-perit Scerri t-Tnejn 24, ta' Jannar, 2011 fit-3.00pm u anke gie deciz li s-Sindku flimkien mas-Segretarju Ezekuttiv u l-perit jagħmlu appuntament mal-*case officer* li ser ikun qed jahdem din l-applikazzjon sabiex jiccaraw certu affarijiet qabel ma ssir l-application lill-MEPA.

6. Mixed household Waste tender

Is-Sindku ta rendikont fuq dan is-sugġett mill-aħħar laġġha li ltaqa l-Kunsill, fejn id-Direttur Generali, is-Sur Martin Bugelli ta permess lil-Kunsill li jinnegozja mar-rapprezentanti tal-KIP fuq dan it-tender. Wara diskuzzjoni bejn il-Kunsilliera, il-Kunsill iddecieda li jiltaqa mal-KIP nhar it-Tnejn 24 ta' Jannar, 2010 fis-2pm.

7. Memorandum of Understanding mal-Kunsill Mellieha

Is-Sindku tal-Mellieha stieden lil-Kunsill t'Ghajnsielem biex għal-Jum il-Mellieha l-Kunsill t'Ghajnsielem jtellgħa xi attivit  kulturali għal dan il-jum li jahbat fis-27 ta' Frar, 2011. L-attivit  tista tkun sportiva, fejn jistgħu jippartecipaw in-*nursuries* u oħrajn fuq skema ta' tournament bejn iz-zewg irhula. Il-Kunsill approva li jippartecipa f'Jum il-Mellieha.

8. Mozzjoni Joe Camilleri

Is-Sur Joe Camilleri qajjem il-punt li l-Kunsill mhux qed ikun informat bil-laġġhat sekondarji li xi drabi is-Sindku jew is-Segretarju Ezekuttiv ikollhom ma xi kapijiet tad-Dipartimenti u oħrajn. Is-Segretarju Ezekuttiv spjegat li għal dawn il-laġġhat gieli li jkunu mistiedna s-Sindku jew is-



KUNSILL LOKALI GHAJNSIELEM GHAJNSIELEM LOCAL COUNCIL

Segretarju Ezekuttiv biss jew it-tnejn flimkien u l-procedura hi li kull meta jkun hemm dawn it-tip ta' laghqat l-andament tal-laghqa jigi spjegat mis-Sindku fil-laghqa tal-Kunsill li jkun imiss.

9. Performance Bonus

Is-Segretarju Ezekuttiv informat lil-prezenti li hi tat ir-rakkomandazzjoni taghha liz-zewg skrivani jinghataw il-full *performance bonus* ta' 6%. Il-Kunsill qabel ma dan u qabel wkoll li jaghti 10% *performance bonus* lis-Segretarju Ezekuttiv tax-xoghol imwettaq tajjeb li ghamlet matul is-sena.

10. Proposed Bye law

Is-Segretarju Ezekuttiv informat lil-prezenti li hija rciviet komunikazzjoni mis-Segretarjat ta' Onor. Chris Said, fejn talbet lil-Kunsill jirtira l-proposta tieghu ghal-Bye Law fuq Kemmuna. Ir-raguni huma li "peress li Kemmuna ma taqax taht ir-responsabilita' tal-Kunsill Lokali, peress li din il-gzira hi kompetenza tal-Gvern Ċentrali skont Skeda 4 tal-Att, u peress ukoll li kull servizz fuqha mhux jinghata mill-Kunsill Lokali izda mill-Gvern, il-Kunsill t' Għajnsielem qiegħed gentilment jintalab li l-bye law proposta tigi rtirata". Is-Segretarju Ezekuttiv informat lil prezenti, li hija kienet irtirat il-Bye Law.

11. Sajjetta

Is-Sindku nforma lil-prezenti li dahlet sajjetta mil-linja tat-teleforn fl-ufficju tal-Kunsill fejn ghamlet hafna hsara fil-computers. Is-Segretarju Ezekuttiv stqarret li kienet kitbet lill-Insurance b'dan il-kaz jekk kienx possibli li l-hsarat li saru kawza t'hekk ikunu jistghu jithallsu mill-Insurance.

12. Ikla tal-Milied.

L-ikla ser isir is-Sibt, 5 ta' Frar, 2010, il-Huan Yuan Restaurant fit-8.30pm.

13. Laqgha tal-Lokalita`

Is-Sindku fakkar li trid issir il-Laqgha tal-Lokalita`. Huwa issugerixxa li ssir nhar il-Gimgha, 18 ta' Frar fl-4pm. Kulhadd qabel ma dan.

14. Leave annwali

Is-segretarju ezequttiv talbet permess lill-prezenti biex il-leave annwali li fadal mis-sena 2010 tal-haddiema klerikali u taghha jigi transferit ma' ta din is-sena. Il-prezenti qablu ma dan.



KUNSILL LOKALI GHAJNSIELEM GHAJNSIELEM LOCAL COUNCIL

15. Customer Care

- Quddiem Playingfield tal-Gudja gie qisu *scap yard* bil-vetturi kbar li kienu qed jipparkjaw hemmhekk. Is-Sindku qal li meta l-Kunsill ircieva din l-ittra, kienu cemplu l-ghassa r-Rabat u wara ftit nehhewhom. Gie deciz li nwahlu tabella 'no heavy vehicles' fuq l-area imsemmija.
- Bank fit-Triq Chambrai – il-Kunsill approva li jigi nstallat bank, dejjem jekk joqghod fuq il-bankina quddiem ir-restaurant Kappi.
- Gebel mal-bankina fit-Triq Malta – il-Kunsill qabel li jaghmel minn kollox biex jitnehhew dawn il-gebel u l-kantuni.
- Sleeping police Triq il-Merkanti – il-Kunsill ma approvax li din tinqala peress li din saret fuq talba tar-residenti stess.

16. Materji ohra:

Stephen Mercieca

- Jinxraw zewg settijiet ta' kannen apposta biex jintrabtu r-roti magghom. Dawn ghandhom jitwahlu quddiem il-kazini tal-Banda u dak tal-Football. Il-Kunsill approva dan.

Joe Camilleri

- Kompetizzjoni tal-presepju u twieqi – is-Sindku stqarr li huwa kien kellem wiehed mill-Ghaqda Ghawdxija tal-Hbieb tal-Presepju biex ikun jista jaghti l-punti ghal dawn il-kompetizzjonijiet. Huwa kompli jghid li ghal-kompetizzjoni tal-presepju applikaw tnejn mir-rahall kollu u ghat-tizjin tat-twieqi applikaw sitta. Il-Kunsill iddecieda li naghtuhom ktieb fuq il-Milied jew Pasturi bhala premji lil min applika ghal-kompetizzjoni tal-presepji. Bhala premji ghal-kompetizzjoni tat-tizjin tat-twieqi il-Kunsill qabel li jinxtraw xi set tad-dwal tal-Milied.
- WIFI – niktbu fuq in-notice board li hemm is-servizz ta' internet b'xejn lil-kommunita.
- Triq Gudja kantuniera ma Triq Hamri – titranga t-tabella tal-one way ghaliex qeghda turi direzzjoni hazina.

Peter Caruna

- Triq Mgarr biex jigi mtawwal double line quddiem ir-residenza tal-familja Xuereb. Il-Kunsill approva dan.



KUNSILL LOKALI GHAJNSIELEM GHAJNSIELEM LOCAL COUNCIL

Francis Cauchi

- Is-Sindku irrakkonta li rcieva telefonata mill-OPM fejn qalulu li gejjin Malta erbgħa Sindki mill-Palestina, fejn wiehed minnhom huwa s-Sindku ta' Bethlehem. L-OPM offrew li jgibu dawn is-Sindki għal-laqgħa mal-Kunsill t'Ghajnsielem. Aktar dettalji dwar il-programm għandu jintbagħat aktar tard. Is-Sindki huma ta' Betlehem, ta' Ramallah, ta' Hebron u ta' Jerico.
- Is-Sindku spjega kif l-MCAST għamlet skema biex ihajru lill-istudenti tagħhom jahdmu minn issa sa Gunju li gej, kull nhar ta' Gimgha mit- 8.00am sa 12.00, sabiex jagħmlu xogħol klerikali jew manwali fuq xogħol volontarjat. Huwa kompli jghid li gie avvicinat mis-sinjura Carmen Farrugia li toqghod ix-Xewkija u hi minn Ghajnsielem jekk kienx possibli li t-tifel tagħha, Jesmond, jibda jagħmel dan ix-xogħol fl-ufficju tal-Kunsill. Is-Sindku qal lis-sinjura Farrugia biex tinforma lil-kap ta' l-MCAST biex jagħmel ittra formali lill-Kunsill b'dan. Il-Kunsill approva li jsir dan, bil-patt li s-Segretarju Ezekuttiv għandha tiltaqa mas-Sinjura Farrugia u t-tifel tagħha sabiex tiehu l-informazzjoni kolla fuq l-applikant u wara tkun tista tiddeciedi jekk ikunx eligibli jew le. Wara twassal l-proposta tagħha għal approvazzjoni tal-Kunsill.

Larry Buttigieg

- Bins li hemm fil-playingfield Ammabile Cauchi huma ta' periklu – il-Kunsill qabel li jinbidlu.
- Norganizzaw tournament tal-isnookey bhas-sena li għaddiet – il-Kunsill qabel ma dan.
- Mera Cordina Street – il-Kunsill approva li din tergħa tehel.

Il-laqgħa ntemmet fit-6.30pm. Is-Sindku sejjah laqgħa ohra tal-Kunsill nhar il-Gimgha, 18 ta' Frar 2011, fil-5.00pm.

Francis Cauchi
Sindku

Amanda Cauchi
Segretarju Ezekuttiv